

दिलिड़ी वेई आ ओद्राहुं जिति जीवन आधार मुंहिजो ।
सुखदेवी अ जो सुवनिड़ो आहे साह सींगार मुंहिजो ॥

श्री गुर देव जे गुणनि में वियुमि मनु विजाइजी
तिनि गलियुनि में घमें थो जिति प्राण आधार मुंहिजो ॥
प्रमोद बन वलियुनि में लिकी लादुलो आ वेठो
कोकिलि थी कुंजनि में छिपियो कलेजे करारु मुंहिजो ॥

चरण कमल जी रजिड़ी जेकर थियां हा जीजलि
पल पल में पिया पसां हां इहो अंगलु आरु मुंहिजो ॥

श्री मैथिलि जे महल जो पतो दींमिं मांखे प्यारल
जिते सेवा में सरसु आ श्री खण्डि सचियार मुंहिजो ॥

वाइड़ी थी विपिन में भटिकी रही आहियां बहिना
उते पलउ देई पुजाइजि जिते दिलिड़ी अ ठारु मुंहिजो ॥

पखी पशुनि खां पुछां थी पतिड़ो प्रियनि जो पल पल
करे क्यासु को बुधाए किथे करुणा आगारु मुंहिजो ॥

जंहि जती अ सां जोड़ियो होमि जीवनु जन्मु ही सारो
तंहि नाथ खे थी गोलियां जेको सुखनि सारु मुंहिजो ॥

मूढ़ी मां मोगी आहियां मांदी थियसि मवालिणि
सा प्रियलि दियो परिचाए जंहि खंयो हो बारु मुंहिजो ॥

सनेह भरी समुझ खां अण ज़ाणु आहियां अदिड़ी
मां निरगुणी निमाणी पिया गुण भण्डार मुंहिजो ॥

श्री जू अमड़ि जी सेवा कदियूं गद्विजी गरीबि श्रीखण्डि
उहो अचलु बोलु उन जो जेको नीह निसार मुंहिजो ॥

मुंहिजो आहे असुलि मुंहिजो हर हर चवां थी मुंहिजो
सरिवंसु आ जीवनु मुंहिजो हियंड़े जो हारु मुंहिजो ॥

मां त कोकिलि कीन थियड़सि उहाई गरीबि आहियां
तदहीं मिलणु थियुमि महांगो किथे वरिड़ो वींझार मुंहिजो ॥

उर्मिलि अदी कयां थी इहो अर्जु किरी कदमनि
किथे अथव अजु लिकायो भोरिड़ो भतारु मुंहिजो ॥

करे द्राणु मूं द्रद्री अ खे लाखीणी लखण राणी
थी पोरिहियति भरियां पाणी मिलाइ मालदार मुंहिजो ॥

हथिड़ो वठिजि हीणी अ जो ओ दादड़ी दया निधि
आहियां नीह जी निरासिणि रखु प्रीतम प्यारु मुंहिजो ॥

मुशिकंदी आयमि श्री मैगसि संदेशा बुधी सुहागिणि
मिली दिलबर साणु दादनि इहो मंगलाचार मुंहिजो ॥

साई अमड़ि जी जै जै सहेलियूं सभेई मनायो
रहनि सुखी पंहिजे सुहाग सां आशीश उचार मुंहिजो ॥